

«Тасдиқ мекунам»  
Ректори Донишгоҳи «Донишкадаи  
тиббӣ-иҷтимоии Тоҷикистон»  
н.п.и. Ибодзода З.Х.  
аз ҷониби \_\_\_\_\_ соли 2020 № 51

## ДАСТУРАМАЛИ ВАЗИФАВИИ МУДИРИ КАФЕДРАИ МТҒ “ДОНИШКАДАИ ТИББӢ-ИҶТИМОИИ ТОҶИКИСТОН”

### 1. Муқаррароти умумӣ

1. Мудири кафедра дар асоси Низомномаи кафедраи муассисаҳои таҳсилоти олии касбии Ҷумҳурии Тоҷикистон ва шартномаи меҳнат аз ҷумлаи докторони илм ва номзадҳои ба вазифа интихоб карда мешавад.
2. Дар озмуни ишғоли вазифаи мудири кафедра метавонанд шахсони дорои дараҷа ва унвони илмӣ иштирок намоянд. Мудири кафедра барои як муҳлат ба тариқи овоздиҳии пинҳонӣ дар шурои олимони муассисаи таҳсилоти олии касбӣ интихоб карда мешавад.
3. Интихоби мудири кафедра аз ҷумлаи шахсоне, ки дараҷа ва унвони илмӣ надоранд, қатъиян манъ аст. Ба таври истисно, дар кафедраҳои соҳаи фарҳанг ва варзиш интихоби мудири кафедра аз ҷумлаи омӯзгорони собиқадоре, ки дараҷа ва унвони илмӣ надоранд, барои як муҳлат иҷозат дода мешавад.  
Дар ин ҳолат ба чунин номзадҳо имтиёз дода мешавад: 1) дар соҳаи санъат – ба шахсоне, ки ба унвони ифтихории Ҷумҳурии Тоҷикистон, собиқ Иттиҳоди Шуравӣ ё собиқ ҷумҳуриҳои иттифоқӣ (хунарпешаи халқӣ, рассоми халқӣ, меъмори халқӣ. Арбоби шоистаи санъат, хунарпешаи шоиста, рассоми шоиста) сазовор гардида, ё барандаи ҷоизаи (дипломи) на камтар аз ду намоишгоҳ, озмун ё ҷашнвораи байналмилалӣ ва ё ҷумҳуриявӣ аз рӯи соҳаҳои мӯйяни санъат бошанд; 2) дар соҳаи варзиш – ба шахсоне, ки қаҳрамони варзиш, барандаи ҷоизаи Бозиҳои олимпӣ, Бозиҳои параолимпӣ, қаҳрамонҳои мусобиқаҳои ҷаҳон, Аврупо, Осиё, Ҷумҳурии Тоҷикистон, мусобиқаҳои қаҳрамони миллӣ бошанд ё унвони фахрии Ҷумҳурии Тоҷикистон, иттифоқӣ, унвони фахрии байналмилалӣ дошта бошад, ё на камтар аз 1 нафар қаҳрамони варзиш, барандаи ҷоизаи Бозиҳои олимпӣ, Бозиҳои параолимпӣ, мусобиқаи қаҳрамони ҷаҳон, Аврупо, Осиё, Ҷумҳурии Тоҷикистон, қаҳрамони мусобиқаи миллӣ аз рӯйи соҳаҳои гуногуни тарбияи ҷисмонӣ ва варзишро тайёр карда бошанд.
4. Ректори муассисаи таҳсилоти олии касбӣ баъд аз интихоби мудири кафедра бо ӯ шартномаи меҳнатӣ мебандад. Натиҷаи иҷрои шартнома, инчунин фаъолияти мудири кафедра дар соли яқум аз тарафи шуъбаи кадрҳо

ва комиссияи махсуси муқарризон (иборат аз 3 нафар), ки бо фармоиши ректори муассисаи таҳсилоти олии касбӣ таъсис дода шудааст, мавриди санҷиш қарор дода шуда, дар шурои олимони муассисаи таълимӣ баррасӣ мегардад.

5. Итиҳоби мудирӣ кафедра дар асоси озмун гузаронида мешавад.

5.1. Эълон дар бораи гузаронидани озмуни ишғоли вазифаи мудирӣ кафедра аз тарафи муассисаи таҳсилоти олии касбӣ як моҳ пеш дар саҳифаҳои васоити ахбори умум интишори карда мешавад:

- дар озмун номзадҳо мутобики талаботи бандҳои 5-8-и Низомномаи кафедраи муассисаҳои таҳсилоти олии касбии Ҷумҳурии Тоҷикистон (қарори мушовараи Вазорати маориф ва илми Ҷумҳурии Тоҷикистон аз 30 март соли 2017, № 3/13) мувофиқ ба ихтисос ва таҳассуси кафедра иштирок карда метавонанд;

- номзаде мудирӣ кафедра интиҳоб мегардад, ки агар дар ҷаласа аз се ду ҳиссаи овозҳои аъзои дар шурои олимони муассисаи таҳсилоти олии касбӣ ширкаткардари соҳиб шавад.

5.2. Мудирӣ кафедраи муассисаҳои таҳсилоти олии касбӣ дар мавридҳои зерин бозхонд карда мешавад:

- иҷро накардани вазифаҳои, ки Низомномаи мазкур муқаррар намудааст;

- иҷро накардант талаботи шартномаи меҳнатӣ;

- манфӣ арзёбӣ нардидани фаъолияти кафедра;

- бо сабаби вазъи саломатӣ;

- ба синни нафақа расидан;

- бо хоҳиши худ;

- муқаррароти дигаре, ки Кодекси меҳнати Ҷумҳурии Тоҷикистон ва қонунгузори амалкунанда муайян намудааст.

5.3. Маҳдудияти синнусолӣ ҳангоми интиҳоб ва аз вазифа озод намудани мудирӣ кафедраи муассисаи таҳсилоти олии касбӣ тибқи муқаррароти Қонуни Ҷумҳурии Тоҷикистон “Дар бораи таъмини нафақаи шаҳрвандони Ҷумҳурии Тоҷикистон” муайян карда мешавад.

6. Мудирӣ кафедра фаъолияти худро дар асоси Қонуни Ҷумҳурии Тоҷикистон “Дар бораи маориф”, Қонуни Ҷумҳурии Тоҷикистон “Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ”, “Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон”, “Низомномаи факултети муассисаи таҳсилоти олии касбии Ҷумҳурии Тоҷикистон” фармоишҳо, низомномаҳо ва мактубҳои Вазорати маориф ва илми Ҷумҳурии Тоҷикистон, Оинномаи муассисаи таълимӣ, фармоишҳо, дастурҳои ректори муассисаи таҳсилоти олии касбӣ ва

муовинони он, қарорҳои шурои олимони муассисаи таҳсилоти олии касбӣ ва факултет ба роҳ мемонад.

7. Мудирӣ кафедра аъзои шурои олимони факултет мебошад.

8. Мудирӣ кафедра оид ба фаъолиятҳо дар назди раёсати муассисаи таҳсилоти олии касбӣ, шурои олимони факултет ва муассисаи таҳсилоти олии касбӣ ҳисобот медиҳад.

9. Мудирӣ кафедра бояд қонунҳо ва санадҳои дигари меъёрии ҳуқуқии соҳаи таҳсилоти олии касбӣ, санадҳои меъёрии соҳавии муассисаи таълимӣ, стандартҳои давлатии таҳсилоти олии касбӣ, назария ва усули идораи низоми таълим, тартиби таҳияи нақшаҳои таълимӣ (нақшаҳои инфиродии таълимӣ, чадвалҳо), тартиби ҳуҷҷатгузори раванди таълим, роҳу усулҳои истифодаи технологияҳои муосири таълим, аз ҷумла, фосилавӣ, технологияи ташкили корҳои методӣ, илмию методӣ ва илмию таҳқиқотӣ, қоида ва тартиби пешниҳоди донишҷӯён ба стипендияҳои номӣ, шаклу усулҳои муосири таълиму тарбия, ҳуҷҷатҳои меъёрии муайянқунандаи мақоми кормандони илмию омӯзгорӣ ва роҳбарикунандаи муассисаи таълимӣ, махсусиятҳои танзими фаъолияти ҳайати омӯзгорон, фаъолияти молиявӣ хоҷагидорӣ муассисаи таълимӣ, асосҳои қонунгузори маъмурию хоҷагидорӣ, комёбиҳои муассисаҳои ватанӣ ва хориҷӣ, қоида ва меъёрҳои ҳифзи меҳнат ва бехатарӣ аз сӯхторро дар сатҳи зарурӣ донад.

10. Мудирӣ кафедра фаъолияти худро тибқи нақшаҳои корӣ, ки иҷрои корҳои таълимӣ методӣ, илмию таҳқиқотӣ ва инноватсионӣ, иҷтимоию тарбиявӣ ва робитаҳои байналмилалӣ дар бар гирифтааст, ҳамзамон дар самти тайёр намудани бакалаврҳо, магистрҳо, докторҳои фалсафа (PhD), докторҳо аз рӯи ихтисос ва докторҳои ба роҳ мемонад.

11. Мудирӣ кафедра дар таҳияи феҳристи фанҳои интихобӣ ва таҳияи нақшаи таълимии корӣ масъул мебошад.

## **2. Уҳдадорҳои мудирӣ кафедра**

11. Мудирӣ кафедра дар доираи уҳдадорҳои вазифавии худ:

11.1. Фаъолияти кафедра тибқи Низомномаи кафедраи муассисаи таҳсилоти олии касбии Ҷумҳурии Тоҷикистон ба роҳ монда, роҳбарии онро ба зимма мегирад.

11.2. Бевосита корҳои таълимӣ методӣ, тарбиявӣ, илмию таҳқиқотӣ, инчунин тайёркунии ва такмили ихтисоси кадрҳои илмию омӯзгориро дар кафедра роҳбарӣ менамояд.

11.3. Стратегияи рушди кафедраро коркарда карда, ҳамкорҳои мунтазамро бо корфармоён, мақомоти ҳокимияти иҷроия ва давлатӣ, мақомоти идораи маориф таъмин менамояд.

11.4. Бо садорати факултет ва роҳбарони сохторҳои таркибии муассисаи таълимӣ ҷиҳати банақшагирӣ, ташкил ва назорати корҳои илмию методӣ дар кафедра ҳамкорӣ менамояд.

11.5. Кори ҳайати омӯзгорон ва кормандони кафедраро ташкил карда, сифат ва муҳлати иҷрои уҳдадорихои хизмати онҳоро мувофиқи санадҳои меъёрии ҳуқуқии соҳа назорат менамояд.

11.6. Сифати машғулиятҳои дарсӣ, аз ҷумла лексионии омӯзгорон, амалию лабораторӣ, семинарҳо ва намудҳои дигари корҳои таълимро назорат ва низоми дохилии баҳогузори сифати таълимро дар кафедра таъмин менамояд.

11.7. Дар сиёсати кадрӣ факултет, аз ҷумла дар интихоби кормандони илмию омӯзгорӣ иштирок карда, ҷиҳати такмили ихтисоси онҳо пешниҳодҳо манзур месозад.

11.8. Иштироки кафедраро дар фаъолияти таълимию илмӣ факултета муассисаи таълимӣ ташкил ва ҳамоҳанг месозад.

11.9. Кори кафедраро дар иҷрои таҳқиқотҳои бунёдӣ ва илмию амалӣ дар самти равию ихтисосҳои, ки мутахассисон омода карда мешаванд, назорат менамояд.

11.10. Ба самъи ҳайати омӯзгорон ва кормандони кафедра фармоишҳои роҳбарият ва дастуру супоришҳои дигарро, ки ба фаъолияти кафедра иртиботдоранд, мерасонад ва иҷрои сари вақти онҳоро назорат ва таъмин менамояд.

11.11. Вобаста ба дархости роҳбарият оид ба масъалаҳои таълимию тарбиявӣ ва илмию таҳқиқотӣ ва дигари кафедра саривақт иттилооти зарурӣ манзур менамояд.

11.12. Мувофиқи тартиби муқарраргардида ҳуҷҷатнигорӣ кафедраро ба роҳ монда, риояи қоида ва техникаи зидди сӯхторро аз ҷониби ҳайати омӯзгорон ва кормандони кафедра назорат менамояд.

11.13. Барои сомонӣ муассисаи таълимӣ тибқи муқаррароти ҷорӣ сари вақт ва мунтазам дар бораи фаъолияти кафедра маълумот манзур месозад.

11.14. Банақшагирӣ ва наشري адабиёти таълимӣ, таълимӣ – методӣ ва илмиро аз ҷониби омӯзгорони кафедра ташкил менамояд.

11.15. Итиҳоб ва тайёркунии аспирантон, коромӯз – таҳқиқотчӣ ва унвонҷӯёнро назорат мекунад.

11.16. Ташкил ва назорати корҳои илмию таҳқиқотӣ донишҷӯён, гузаронидани озмуни корҳои донишҷӯён ва олимони ҷавону мутахассисонро ба роҳ мемонад.

11.17. Фаъолияти кормандони таълимию ғридиҳанда ва техникаи кафедраҳоро роҳбарӣ менамояд.

11.18. Дар заминаи кафедра лабораторияҳои таълимӣ, илмӣ, кабинетҳои методӣ, фанӣ, синфхонаҳои компютерӣ ва намояндагӣ дар муассисаҳои таҳсилоти миёнаи умумӣ ва корхонаҳои истеҳсоли таъсис медиҳад.

11.19. Бо мақсади баррасии масъалаҳои таълимӣ – методӣ ва илмӣ – таҳқиқотӣ семинару маҳфилҳо ташкил менамояд.

### **3. Ҳуқуқ ва вазифаҳои мудирӣ кафедра**

12. Мудирӣ кафедра дар доираи ҳуқуқ ва вазифаҳои худ:

12.1. Оид ба ташкили раванди таълим ва масъалаҳои марбут ба фаъолияти кафедра аз сохторҳои муассисаи таҳсилоти олии касбӣ маълумот дастрас менамояд.

12.2. Дар самти тайёр кардан ва азкурсҳои такмили ихтисос гузаронидани кадрҳои илмӣ – педагогӣ тадбирҳо меандешанд.

12.3. Ҷиҳати омӯзиш, пуррагардонӣ ва паҳн намудани таҷрибаи кории омӯзгорони собиқадор, расонидани ёрии амалӣ ба омӯзгорони ҷавон дар азхудкунии маҳорати педагогӣ чораҷӯӣ менамояд.

12.4. Корҳои хатми бакалаврӣ, рисолаҳои магистрӣ, номзадӣ, докторӣ аз рӯй ихтисос ва доктории аъзоҳои кафедра ё бо супориши раёсати муассисаи таълимӣ ба кафедра сафарбаргардида дар ҳамоҳангӣ бо аъзои кафедра мавриди муҳокима қарор медиҳад.

12.5. Барои иҷрои уҳдадорихои вазифавии худ аз роҳбарият кумаку дастгириҳои ҳамаҷониба мепурсад.

12.6. Барои пешбурди фаъолияти корӣ аз кормандони сохторҳои таркибии муассисаи таълимӣ ҳуҷҷат ва иттилооти зарурӣ талаб менамояд.

12.7. Тибқи муқаррарот аз хизматрасониҳои китобхона, фондҳои иттилоотӣ, васоити техникаи таълим, таҷҳизоти таълимӣ, шабакаи интернет ва ғайра истифода мебарад.

12.8. Масъалаҳои марбут ба фаъолияти кафедра тибқи конунгузори амалкунандаи Ҷумҳурии Тоҷикистон баррасӣ менамояд.

12.9. Дар шурои олимони муассисаи таълимӣ ва шуроҳои илмӣ – методии факултет, ҷаласаҳои дигари кафедраҳои муассисаи таълимӣ ва комиссияҳои аттестатсияи хатм иштирок менамояд.

12.10. Дар ҷаласаҳои кории сохторҳои муассисаи таълимӣ, ки дар онҳо масъалаҳои ба фаъолияти кафедра алоқаманд муҳокима мешаванд, иштирок менамояд.

12.11. Ҷаласаҳои кафедра таъин ва баргузор менамояд.

12.12. Маҳфилҳо, комиссияҳои методӣ, семинарҳои илмию методӣ, мизҳои мудаввар ва дигар чорабиниҳои ба масъалаҳои таълимӣ – методӣ, илмӣ – таҳқиқотӣ, инноватсионӣ ва иҷтимоӣ – тарбиявии кафедра вобастаро ташкил медиҳад.

12.13. Дар ҷаласаи шурои олимони факултет ва муассисаи таҳсилоти олии касбӣ ҷиҳати ворид намудани тағйироту иловаҳо ба нақшаҳои таълимӣ, нақшаҳои кори ихтисосҳои амалкунанда ва масъалаҳои ба самтҳои фаъолияти кафедра алоқаманд пешниҳод манамояд.

12.14. Нақшаҳои тақвими кафедра, нақшаҳои инфиродии омӯзгорон, барномаҳои кори фанҳои таълимӣ ва тақризи кафедра тасдиқ мекунад.

12.15. Ҳисоби соатҳои кафедра муайян карда, сарбории таълимӣ ва дастурҳои вазифавиро дар байни ҳаёти омӯзгорони кафедра тақсим менамояд.

12.16. Ҳангоми ҷой доштани зарурати истеҳсоли вазифаи муовини мудир кафедра ва роҳбари маҳфилро ташкил мекунад.

12.17. Сифат ва иҷрои саривақтии сарбории таълимӣ, уҳдадорҳои вазифавӣ, гузаронидани тамоми шаклҳои корҳои таълимӣ ва илмӣ – таҳқиқотиро аз ҷониби ҳаёти омӯзгорон ва кормандони кафедра назорат мекунад.

12.18. Интихоб ва ба шурои олимони факултет ва муассисаи таҳсилоти олии касбӣ пешниҳод намудани номзадҳои омӯзгорону кормандонро ба вазифаҳои ҳоли амалӣ месозад.

12.19. Тибқи талаботи амалкунанда ҳуҷҷатҳои омӯзгорону кормандонро барои дар кафедра ба қор қабул кардан пешниҳод менамояд.

12.20. Барои додани мукофот ё муҷозот ба ҳаёти омӯзгорон ва кормандон ба садорати факултет ва раёсати муассисаи таҳсилоти олии касбӣ бо пешниҳод муроҷиат менамояд.

12.21. Ҷиҳати самаранок ташкил ва гузаронидани корҳои таълимию методӣ, илмию таҳқиқотии ҳаёти омӯзгорон ва кормандон аз роҳбарони сохторҳои дахлдори муассисаи таҳсилоти олии касбӣ таъмин гардонидани кафедраро бо воситаи моддию техникӣ ва иттилоотию иртиботӣ талаб мекунад.

12.22. Оид ба масъалаҳои тақмили раванди таълим, ташкили корҳои илмӣ – таҳқиқотӣ, тайёр намудани кадрҳои илмӣ - педагогӣ дар ҷаласаҳои шурои олимони факултет ва муассисаи таҳсилоти олии касбӣ бо пешниҳод баромад мекунад.

12.23. Аз ҳаёти омӯзгорон ва кормандони кафедра риояи қоидаҳои тартиботи дохилии муассисаи таҳсилоти олии касбӣ, интизоми меҳнат, иҷрои

ухдадорихои вазифавӣ ва истифодаи самараноки захираҳои таъминкунандаи фаъолияти кафедра талаб менамояд.

12.24. Дар машғулиятҳои таълимӣ, инчунин дар раванди имтиҳонҳои омӯзгорони кафедра иштирок мекунад.

12.25. Тибқи муқаррарот аз хизматрасониҳои китобхона, китобхонаи электронӣ, фондҳои иттилоотӣ, васоити техникаи таълим, таҷҳизоти таълимӣ, шабакаи интернет ва ғайра истифода мебарад.

12.26. Оид ба фаъолияти кафедра тибқи муқаррароти амалкунанда ҳисобот манзур месозад.

Дастурамал дар ҷаласаи Шӯрои олимони донишқада «26» 11 соли 2020 (суратҷаласаи №5/58) баррасӣ гашта, ҷонибдорӣ карда шудааст.

